निबंधन संख्या पी0टी0 - 40 


सत्यमेव जयते 


बिहार गजट 


असाधारण अंक 
बिहार सरकार द्वारा प्रकाशित 


( सं0 पटना 153 ) 


2 फाल्गुन 1934 ( AO ) 
पटना, वृहस्पतिवार , 21 फरवरी 2013 
बिहार राज्य धार्मिक न्यास पर्षद 


अधिसूचना 

4 अक्तूबर 2012 
सं0 1351 – चैनपुर पिपरा मठ ( खाकी बाबा मठ ) ग्राम + पो० - चैनपुर, जिला - सीवान पर्षद के अन्तर्गत निबंधित 
एक सार्वजानिक धार्मिक न्यास है, जिसकी निबंधन संख्या - 194 है । 

इस न्यास के न्यासधारी महंत रघुवीर दास के स्वर्गवासी होने के पश्चात् श्री शशि भूषण दास जी के आवेदन 
दिनांक 07.07. 2006 के आलोक में अधिनियम की धारा - 33 के तहत तीन महीने के लिए इन्हें इस न्यास का अस्थायी 
न्यासधारी के रूप में मान्यता दी गयी थी । इसी बीच स्थानीय जनता द्वारा , न्यास की कुव्यवस्था एवं सम्पत्ति के 
दुरूपयोग व अवैध कब्जे के संबंध में , पर्षद को सूचित किया गया । 

पर्षदीय पत्रांक - 1731, दिनांक 27 .12.2011 द्वारा श्री शशि भूषण दास जी को सूचित किया गया कि अधिनियम 
की धारा - 33 के तहत उन्हें तीन महीने के लिए अस्थायी न्यासधारी के रूप में मान्यता दी गयी थी , जिसकी अवधि 
समाप्त हो चुकी है । इस पत्र द्वारा श्री दास को यह निर्देश दिया गया कि वे दिनांक 16.01. 2012 तक अपने दावे के 
समर्थन में जो कुछ साक्ष्य देना है या मौखिक रूप से कहना है , उसे पर्षद कार्यालय में प्रस्तुत करें परन्तु श्री शशि भूषण 
दास जी द्वारा अबतक कोई दावा प्रस्तुत नहीं किया गया । 

चूंकि अधिनियम की धारा - 33 के तहत श्री शशि भूषण दास की नियुक्ति की अवधि समाप्त हो चुकी है, एवं 
अन्य कोई दावेदार पर्षद के समक्ष उपस्थित नहीं हआ है, अतः उक्त न्यास के सम्यक संचालन तथा इसकी सम्पत्तियों 
की सुरक्षा हेतु न्यास समिति का गठन आवश्यक है । 

। अतः मैं , किशोर कुणाल, अध्यक्ष बिहार हिन्दू धार्मिक न्यास पर्षद , चैनपुर पिपरा मठ ( खाकी बाबा मठ ) 
ग्राम + पो० - चैनपुर, जिला - सीवान के सुचारू प्रबंधन, सम्यक विकास तथा सम्पत्तियों की सुरक्षा हेतु अधिनियम की 
धारा - 32 के तहत अग्रलिखित योजना का निरूपण करते हुए इसके क्रियान्वयन एवं संचालन के लिए एक न्यास समिति 
का गठन करता हूँ: 

योजना 
इस योजना का नाम " चैनपुर पिपरा मठ ( खाकी बाबा मठ ), न्यास योजना " होगा तथा इसे मूर्त रूप देने के 
लिए पर्षद द्वारा गठित न्यास समिति का नाम " चैनपुर पिपरा मठ ( खाकी बाबा मठ ), न्यास समिति " होगा , 
जिसमें न्यास की समस्त चल - अचल सम्पत्तियों के संधारण एवं संचालन का अधिकार निहित होगा । 
न्यास समिति न्यास के सुचारू प्रबंधन के साथ - साथ पूजा - अर्चना , राग - भोग , अतिथि – सेवा आदि समस्त 
धार्मिक आचारों का सम्यक संचालन सुनिश्चित करेगी । 


2. 

न्यास की समग्र आय के लेखा का सम्यक संधारण किया जायेगा और समीप के किसी राष्ट्रीयकृत बैंक में 
न्यास के नाम से खाता खोलकर जमा किया जायेगा तथा आवश्यकतानुसार राशि निकालकर खर्च किया 
जायेगा । 
न्यास के खाते का संचालन दो सदस्यों के संयुक्त हस्ताक्षर से किया जायेगा । 
मठ परिसर में भेंटपात्र रखे जायेगें जिसमें दान एवं चढ़ावे की राशि डाली जायेगी जो निर्धारित तिथि को 
न्यास समिति द्वारा अधिकृत दो सदस्यों के समक्ष खोली जायेगी और सही गणना कर प्राप्त राशि को बैंक में 
जमा किया जायेगा । 
दाताओं से प्राप्त होने वाले राशि के लिए उन्हें रसीद दी जायेगी और सत्यापित पंजी में दर्ज कर उन्हें बैंक में 
जमा की जायेगी । 
मठ परिसर में स्वच्छता एवं पवित्रता का विशेष ख्याल रखा जायेगा और मठ की गरिमा को अक्षुण रखा 
जायेगा । 
न्यास समिति बिहार हिन्दू धार्मिक न्यास अधिनियम एवं उप विधि में वर्णित नियमों का अनुपालन करते हुए 
बजट , आय –व्यय विवरणी, अंकेक्षित प्रतिवेदन , कार्यवृत्त आदि का पर्षद को सम्यक प्रेषण करेगी । 
न्यास समिति के कोई सदस्य यदि न्यास हित के प्रतिकूल कार्य करेंगे या न्यास की परिसम्पत्तियों से प्रत्यक्ष 
या परोक्ष लाभ उठाते हुए पाये जायेगे अथवा आपराधिक पृष्टभूमि के होगें तो उनके सदस्य बने रहने की 
अर्हता समाप्त हो जायेगी । 
न्यास की आय – व्यय में आर्थिक शुचिता एवं पारदर्शिता रखना न्यास समिति की असली कसौटी होगी । 
अध्यक्ष की अनुमति से सचिव प्रत्येक तिमाही में बैठक बुलायेगे । बैठक की अध्यक्षता अध्यक्ष करेंगे और निर्णय 
बहुमत के आधार पर होगा । 
सचिव समिति द्वारा पारित प्रस्तावों /निर्णयों को मूर्त रूप देने के लिए उत्तरदायी होंगे और कोषाध्यक्ष 
आय - व्यय के संधारण एवं पर्यवेक्षण के उत्तरदायी होंगे । 
जिन विषयों का उल्लेख इस योजना में नहीं हो और मठ के हित में आवश्यक हो तो उन बिन्दुओं पर न्यास 
समिति प्रस्ताव पारित कर पर्षद के पास अनुमोदन के लिए भेजेगी । 
इस योजना में परिर्वतन , परिवर्धन या संशोधन तथा आकस्मिक रिक्तियों की पूर्ति का अधिकार पर्षद में निहित 
होगा । 
सामान्यतः इस न्यास समिति का कार्यकाल आदेश की तिथि से 05 वर्षों की होगी । लेकिन एक वर्ष के बाद 
न्यास समिति के कार्यो की समीक्षा की जायेगी और कार्य संतोषप्रद पाये जाने पर यह कार्यरत रहेगी । 
उपर्युक्त योजना को मूर्तरूप देने के लिए निम्नलिखित सदस्यों की न्यास समिति गठित की जाती है: 
1. अंचलाधिकारी, गोरेयाकोठी, जिला - सीवान 

अध्यक्ष 
2. महंत नारायण स्वरूप, भूमिहार टोला हेतिमपुर ( पो०) , 
भाया – जामो बाजार, जिला - सीवान 

सचिव 
3. श्री अशोक सिंह , मुखिया हरिहरपुर कला 

सदस्य 
4. श्री भरत सिंह , पिपरा , चैनपुर, जिला - सीवान 

सदस्य 
5. श्री शिवनाथ सिंह, पिपरा , चैनपुर, जिला - सीवान 

सदस्य 
6. श्री हृदय नारायण तिवारी, पिपरा , चैनपुर, जिला - सीवान 

सदस्य 
7. श्री दीनानाथ तिवारी, पिपरा, चैनपुर, जिला - सीवान 

सदस्य 
8. श्री मनोज कुमार, मुखिया बरहोगा कोठी 

सदस्य 
रिक्त स्थानों की पूर्ति पर्षद द्वारा बाद में की जायेगी । 
यह योजना दिनांक 10. 10. 2012 से लागू होगी और इसका कार्यकाल पाँच वर्षों का होगा । 

आदेश से, 
किशोर कुणाल , 

अध्यक्ष । 

अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

